

## मॉडल प्रश्न-पत्र-II

कक्षा – बारहवीं

विषय – लेखांकन

समय : 3 घण्टे

पूर्णांक : 100

**निर्देश**—1. सभी प्रश्न हल करना अनिवार्य है।

2. प्रश्न क्रमांक 1 में चार भाग हैं—(अ) बहुविकल्पीय (ब) रिक्त स्थानों की पूर्ति (स) सत्य/असत्य (द) सही जोड़ी मिलाओ। प्रत्येक पर एक अंक है।
3. प्रश्न क्रमांक 2 से 13 तक अतिलघु उत्तरीय प्रश्न है। प्रत्येक पर 2 अंक आबंटित है।
4. प्रश्न क्रमांक 14 से 19 तक अतिलघु उत्तरीय प्रश्न है। प्रत्येक पर 3 अंक आबंटित है।
5. प्रश्न क्रमांक 20 से 23 लघु उत्तरीय प्रश्न है। प्रत्येक पर 4 अंक आबंटित है। प्रत्येक प्रश्न में आंतरिक विकल्प है।
6. प्रश्न क्रमांक 24 व 25 दीर्घ उत्तरीय प्रश्न है। प्रत्येक पर 5 अंक आबंटित है। प्रत्येक प्रश्न में आंतरिक विकल्प है।
7. प्रश्न क्रमांक 26 से 27 तक दीर्घ उत्तरीय प्रश्न है। प्रत्येक प्रश्न पर 6 अंक आबंटित है। प्रत्येक पर 6 अंक आबंटित है प्रत्येक प्रश्न में आंतरिक विकल्प है।

प्रश्न 1. **खण्ड (अ) सही विकल्प चुनकर लिखिए—**

(1 × 5 = 5)

- (1) जब लेखा वर्ष 1 जनवरी को प्रारंभ होता है और 31 दिसम्बर को समाप्त होता है तो यह कहलाता है—
  - (अ) वित्तीय वर्ष
  - (ब) कर निर्धारण वर्ष
  - (स) कैलेण्डर वर्ष
  - (द) इनमें से कोई नहीं
- (2) रोजनामचा में कौन-सा स्तंभ नहीं होता है—
  - (अ) विवरण
  - (ब) दिनांक
  - (स) नामे राशि
  - (द) दायित्व
- (3) रोकड़ बही में प्रति प्रविष्टि की जाती है—
  - (अ) निजी खर्च हेतु राशि निकालने पर
  - (ब) व्यवसाय में राशि लगाने पर
  - (स) बैंक में राशि जमा करने पर
  - (द) उपरोक्त सभी में
- (4) तलपट बनाने की सर्वाधिक लोकप्रिय विधि है—
  - (अ) शेष विधि
  - (ब) कुल योग विधि
  - (स) शेष एवं कुल योग विधि
  - (द) इनमें से कोई नहीं

- (5) यदि बिल का भुगतान, भुगतान तिथि को नहीं किया है, तो इसे कहेंगे—  
 (अ) बिल का भुनाना (ब) बिल का अनादरण  
 (स) बिल का पुर्नलेखन (द) बिल का बेचान

**खण्ड (ब) रिक्त स्थानों की पूर्ति कीजिए—** (1 × 5 = 5)

- (1) प्रावधान को सामान्यतः स्थिति विवरण के ..... पक्ष में दर्शाया जाता है।  
 (2) इकहरा लेखा प्रणाली, व्यवसायिक लेनदेनों के अभिलेखन की बहुत ..... विधि है।  
 (3) प्राप्ति भुगतान खाता ..... संगठनों द्वारा तैयार किया जाता है।  
 (4) पूँजी पर ब्याज को साझेदारों के पूँजी खाते में ..... किया जाता है।  
 (5) ख्याति की राशि सामान्यतः ..... साझेदार द्वारा लाई जाती है।

**खण्ड (स) सत्य/असत्य बताइए—** (1 × 5 = 5)

- (1) ख्याति का लेखा बहियों में तभी किया जाता है, जब उसे क्रय किया गया हो।  
 (2) फर्म के समापन के समय रोकड़ एवं बैंक सहित सभी संपत्तियों का हस्तांतरण वसूली खाते में किया जाता है।  
 (3) साझेदारी का समापन और फर्म का समापन भिन्न होता है।  
 (4) एक कंपनी अपने नाम से अनुबंध नहीं कर सकती है।  
 (5) अंश जब्ती खाते का शून्य शेष हो सकता है।

**खण्ड (द) एक शब्द/वाक्य में उत्तर लिखिये—** (1 × 5 = 5)

- (1) निर्देशक मंडल को कम से कम कितने दिनों का नोटिस चूककर्ता अंशधारी को देना होता है।  
 (2) वित्तीय विवरणों के विश्लेषण के किसी एक उपकरण का नाम लिखिये।  
 (3) कंपनी की चालू संपत्तियों और चालू दायित्वों का अनुपात क्या कहलाता है।  
 (4) DBMS का क्या अभिप्राय है ?  
 (5) कम्प्यूटर में पंक्तियों एवं स्तंभों का संयोजन क्या कहलाता है ?

- प्रश्न 2. वास्तविक खाते के दो उदाहरण लिखिये। (2)  
 प्रश्न 3. किसी साझेदार के अवकाश ग्रहण करने के कोई दो कारण लिखिये। (2)  
 प्रश्न 4. आहरण से क्या आशय है ? (2)  
 प्रश्न 5. यदि तलपट के दोनों स्तंभों का योग समान नहीं है तो अंतर की राशि को किस खाते में लिखा जाता है। (2)  
 प्रश्न 6. अलाभकारी संगठन से क्या आशय है ? (2)

- प्रश्न 7. साझेदारी को परिभाषित कीजिये। (2)
- प्रश्न 8. ख्याति मूल्यांकन की पूंजीकरण लाभ विधि का सूत्र लिखिये। (2)
- प्रश्न 9. पे रोल की किन्हीं दो कटौतियों का उल्लेख कीजिये। (2)
- प्रश्न 10. शोधन क्षमता अनुपात से क्या आशय है ? (2)
- प्रश्न 11. आय-व्यय खाते में किस प्रकार की मदों का लेखा किया जाता है ? (2)
- प्रश्न 12. पूंजीगत लाभ के कोई दो उदाहरण लिखिये। (2)
- प्रश्न 13. विनिमय विपत्र के संदर्भ में रियायती दिन या अनुग्रह दिवस से क्या आशय है ? (2)
- प्रश्न 14. जर्नल प्रविष्टियाँ कीजिये— (3)
- (1) सुनील को किराया दिया — 5,000 रु.
- (2) अजय से कमीशन प्राप्त किया — 1,000 रु.
- प्रश्न 15. रोकड़ भुगतान हेतु कौन-सा प्रमाणक तैयार किया जाता है। रोकड़ भुगतान के कोई दो उदाहरण लिखिये। (3)
- प्रश्न 16. सरल रेखा पद्धति के अनुसार ह्रास लगाने के दो सूत्र लिखिये। (3)
- प्रश्न 17. प्राप्ति भुगतान खाता एवं आय-व्यय खाते में अंतर स्पष्ट कीजिये। (कोई 3) (3)
- प्रश्न 18. एक क्रीड़ा समिति के निम्न विवरण से 31 दिसम्बर 2019 को समाप्त होने वाले वर्ष के लिये प्राप्ति भुगतान खाता बनाइये— (3)
- 1 जनवरी 2019 को रोकड़ शेष 5,000 रु., प्रवेश शुल्क 2,000 रु., सदस्यता शुल्क 3,000 रु., सामान्य व्यय 500 रु., मुद्रण व्यय 775 रु., वेतन 3,150 रु. बैंक में जमा किये 2,000 रु., पुराने अखबारों की बिक्री 200 रु., क्रीडा सामग्री 2,200 रु.।
- प्रश्न 19. 100 अंशों के एक धारक X ने 10 रु. प्रति अंशों पर आवेदन राशि 2 रु. प्रति अंश तथा आबंटन राशि 3 रु. प्रति अंश का भुगतान कर दिया किन्तु प्रथम याचना 2 रु. और अंतिम याचना का 3 रु. प्रति अंश का भुगतान नहीं किया। उसके अंशों को जब्त कर लिया गया। (3)
- रोजनामचा प्रविष्टि लिखिये। (3)
- प्रश्न 20. 1 जनवरी 2017 को एक व्यापारी ने 10,700 रु. में एक यंत्र खरीदा तथा उसकी स्थापना पर 300 रु. व्यय किये। मशीन का अनुमानित जीवनकाल 10 वर्ष और अवशेष मूल्य 1,000 रु. आंका गया है। प्रथम तीन वर्षों का यंत्र खाता बनाइये। (4)

अथवा

- पूंजीगत संचय किसे कहते हैं ? पूंजीगत संचय के उपयोग के कोई दो प्रकार लिखिए।
- प्रश्न 21. समता अंशों एवं पूर्वाधिकार अंशों में अंतर स्पष्ट कीजिये। (कोई चार) (4)

अथवा

लकजरी कार लिमिटेड ने 20,000 अंश 100 रु. प्रति अंश की दर से निर्गमित किये। राशि इस प्रकार देय थी— आवेदन पर 30 रु. प्रति अंश तथा आबंटन पर 70 रु. प्रति अंश। सभी अंश आवेदित हुए। कंपनी की पुस्तकों में आवश्यक राजनामचा प्रविष्टि कीजिये।

प्रश्न 22. एक व्यवसायिक इकाई के नीचे दिये विवरण से परिचालन लाभ अनुपात का निर्धारण कीजिये— (4)

बिक्री	80,000 रु.
ऋणपत्रों पर ब्याज	2,000 रु.
शुद्ध लाभ	8,000 रु.

अथवा

रोकड़ प्रवाह विवरण के उद्देश्यों का वर्णन कीजिये। (कोई चार)

प्रश्न 23. फलन लाइब्रेरी किसे कहते हैं ? फलन लाइब्रेरी में सम्मिलित प्रकार्यों के नाम लिखिये। (4)

अथवा

स्प्रेडशीट की विशेषताओं का वर्णन कीजिये।

प्रश्न 24. निम्नलिखित लेनदेनों के आधार पर लेखांकन समीकरण बनाइये— (5)

(1) प्रेयस ने रोकड़ लगाकर व्यापार प्रारंभ किया	2,50,000 रु.
(2) नगद माल खरीदा	35,000 रु.
(3) फर्नीचर खरीदा	12,000 रु.
(4) किराये का भुगतान किया	7,000 रु.
(5) 30,000 रु. लागत के माल को नगद बेचा	40,000 रु.

अथवा

निम्न लेखा अवधारणाओं को समझाइये—

- (1) व्यवसायिक इकाई अवधारणा।
- (2) मुद्रा भाव अवधारणा।

प्रश्न 25. X एवं Y साझेदार हैं। वे लाभ का विभाजन 4:3 में करते हैं। 1 अप्रैल 2019 को वे Z को लाभा के  $1/4$  भाग हेतु नये साझेदार के रूप में फर्म में प्रवेश देते हैं। इस तिथि को फर्म का स्थिति विवरण 70,000 रु. सामान्य संचय एवं लाभ हानि खाते का 21,000 रु. नामे शेष दिखाता है। आवश्यक रोजनामचा प्रविष्टियाँ करें। (5)

अथवा

A तथा B एक फर्म में क्रमशः 3:1 के अनुपात में साझेदार थे। 31 मार्च 2019 को उनका चिट्ठा निम्न प्रकार था—

दायित्व	राशि	संपत्तियाँ	राशि
लेनदार	45,000		
A का ऋण	20,000	देनदार	20,000
पूँजीखाता	20,000	विविध संपत्तियाँ	70,000
A 10,000			
B 15,000	25,000		
	<u>90,000</u>		<u>90,000</u>

उक्त तिथि को उन्होंने फर्म के विघटन का निर्णय लिया। देनदारों से 15,000 रु. तथा विविध संपत्तियों से 60,000 रु. हुए। वसूली खाता बनाइये।

प्रश्न 26. दिये गये विवरणों से 31 दिसम्बर 2019 को बैंक समाधान विवरण बनाइये— (6)

- (1) रोकड़ बही द्वारा दर्शाया गया बैंक शेष— 32,500 रु.।
- (2) बैंक में 8,900 के चैक जमा कराये, जो 31 दिसम्बर 2019 तक जमा नहीं हुआ।
- (3) 12,500 रु. के बैंक निर्गमित किये गये जो भुगतान हेतु प्रस्तुत नहीं हुए।
- (4) बैंक ने 5,000 रु. लाभांश के जमा किये।
- (5) एक ग्राहक ने 1,000 रु. सीधे बैंक में जमा कर दिये।
- (6) बैंक द्वारा 400 रु. शुल्क नामे किया गया।

अथवा

निम्न सूचना से 30 जून 2019 का तलपट बनाइये—

वेतन 5,000 रु., भवन 40,000 रु., पूँजी 66,000 रु., देय विपत्र 11,600 रु., देनदार 16,000 रु., बीमा 550 रु., लेनदार 18,100 रु., प्राप्त विपत्र 5,000 रु., बैंक अधिविकर्ष 16,000 रु., प्राप्त कमीशन 6,000 रु., दान दिया 300 रु., क्रय 10,000 रु., विक्रय 22,000 रु., क्रय वापसी 300 रु., विक्रय वापसी 700 रु., बैंक में रोकड़ 62,450 रु.।

प्रश्न 27. दिलीप और केशव एक फर्म में 3:2 के अनुपात में साझेदार हैं। इस फर्म में मोहन नये साझेदार के रूप में प्रवेश करता है, उसका लाभ अनुपात  $1/4$  है। सभी साझेदारों के नये अनुपात ज्ञात कीजिये। (6)

जबकि—

- (1) मोहन ने अपने लाभ संपूर्ण भाग केशव से लिया है।
- (2) मोहन ने अपने लाभ का भाग दिलीप और केशव दोनों से बराबर अनुपात में लिया है।

अथवा

स्थायी पूँजी एवं परिवर्तनशील पूँजी में खाता में अंतर लिखिये। (कोई तीन)